

## ПОСЕБНА ЧЕСТ

Димче Николов, сликар, автор на повеќе успешни изложби на ликовни дела, вреднување повеќе во светот отколку дома, има причина да биде задоволен со она што го прави во своето ателје во Скопје.

Димче Николов, засега е единствен кому една странска држава, со најголеми епитети и почети му го признава, како уметност, она што го работи како индивидуално ангажирање. Имено, светски познатото ли-



ковно „Биенале интернационал де Грабодо—Оренце Шпанија“, интернационална сликарска институција која контактира само со светски познати ликовни творци, на скромниот Димче Николов, му додели голема награда за она што го работи. Во конкуренција на 1.241 дело од 738 сликари од 54 земји од сите континенти, неговото дело доби една од трите рамноправни награди која што се состои од паричен и од апликационен дел. На овој наш уметник споменатата Институција му испрати специјална покана за негово присуство за денот кога во Грабодо, ќе му биде доделена паричната награда. Во поканата, потпишана од министерот за уметности на Шпанија, Николов се моли лично да допатува во Шпанија (заедно со својата сопруга) и на сметка на Шпанија да биде неколку дена гостин. Во продолжение на официјалната покана, уметникот Николов е известен дека иста покана му е испратена и на Амбасадорот на Република Македонија во Шпанија, со замолница македонскиот дипломат да го придржува нашиот уметник во деновите на церемонијата што ќе се одржи идниот месец.

**вечер**

18.12.1996  
10362, 2,